



Ni bula vinaka na itubutubu se dauveisusu:

Keitou marau ni odou sa lewe ni vanua duikaikai qo, ni sa vosataki tiko kina qo e sivia na dua na drau na dui vosa. Keitou na Prince William County Public Schools keitou yalataka ni na soli vei ira kece na gonevuli na vuli uasivi duadua e vuravura. Me vaka ni gadrevi kina na veitauriliga kei na matavuvale, keitou sa bau via vakaraitaka yani e so na itukutuku yaga vei kemuni na itubutubu kei na dauveisusu ena nomuni kila ka vakaitavi ena vuli ni luvemuni.

Na ivola kece vakoronivuli e volai vakavalagi; ia e toso tiko ga neitou vakadewataka na ivola bibi eso ina vosa tale eso era gadrevi vakalevu ena noda yasayasa.

O kemuni na kila na vosa eso vakayagataki vakalevu, ena yaga vei kemuni na itukutuku bibi buta katakata ena veilawa (website) ni Prince William County Public Schools —pwcs.edu—kei na koronivuli yadua. E laurai levu kece kina e dua na misini na Google Translation tool, na iyaragi ni vakadewa ina sivia na 50 na vosa. E dina ni sega so ni dau vinaka na vakadewa ena kompiuta, ia sa bau rawa kina na itukutuku eso ni vuli. Ke sega nomuni kompiuta e vale, moni goleva ga na valeniwilivola (public library).

Na ka bibi duadua, ni School Division e dau vakarautaka na daunivakadewa moni vukei kina na vosataki na dui vosa ena nomuni wilika na ivola bibi eso me baleta nodra dodonu na gonevuli kei na itubutubu, nodra itavi, nodra inuinui, kei na veika tale eso baleta na vuli kei na veiqaravi eso e rawa ni soli vei ira na gonevuli. E rawa ni veivuke o dauvakadewa ena bose ni qasenivuli kei na itubutubu, me kua ni dua e lecavi se tauri cala na lomana. Na veiqaravi qo e sega ni sauma na matavuvale.

Qo na sala eso oni rawa ni vukei kina.

- Veilawa (online)—goleva na translations.pwcs.edu moni wilika na ivola ena nomuni vosa, ena qai rawa ni oni vola kina na nomuni kerekere.

- Veirai mata—moni goleva na koronivuli ni luvemuni. Dina ni na rairai sega kina ni dua e kila na nomuni vosa. Ia ena vakayagataka e dua na vakaillesilesi na pousta kei na vakatataro me kila se cava oni via vukei kina.

Veitalia se sala cava, oni na kerei moni tukuna qo:

- Yacamuni kei na yaca i luvemuni;
- Koronivuli ni luvemuni, nona kalasi, kei na yaca i qasenivuli;
- Koya (yacana se nona itutu) oni vinakata mo drau veivosaki, kei na ka oni via veivosakitaka; kei na
- Nomuni naba ni talevoni kei na gauna oni rawa ni tarai kina.

Kevaka e kauta yani na luvemuni e dua na ivola mai koronivuli moni lai bose kina; se oni via sota kei na dua na qasenivuli se vakaillesilesi ni koronivuli, moni muria na sala e cake moni kere daunivakadewa kina me vukei kemuni ena veivosaki bibi qori. E dua ena tukutuku tale yani ena kena totolo duadua.

Nomuni vakaitavi e na rawa ni yaga vakalevu ena vuli ni luvemuni, ka keitou via veivuke ena veiqaravi sa volai koto e cake. Keitou nuitaka ni sa matata vei kemuni ena ivola qo na neitou yalodei na Prince William County Public Schools vei kemudrau vakaveiluvuni. Au kila ni oni na duavata kei na neitou gagadre mera rawata na gone yadudua na vuli uasivi duadua e vuravura.

Wekamuni,



Dr. Steven Walts

Dauravuli Liu

*Ni oni curuma na pwcs.edu, moni vaqara na vuravura duiroka moni curuma kina na ivolatukutuku tale eso sa vakamacalataki koto e cake.

